



സൂറ-17

അൽ ഇസ്രാഅ്

42. പ്രവാചകൻ അവരോടു പറയുക: നിങ്ങൾ പറയുന്നതുപോലെ, അല്ലാഹുവിന്റെ കൂടെ ഇതര ദൈവങ്ങളുണ്ടായിരുന്നുവെങ്കിൽ അവർ സിംഹാസനാധിപന്റെ സ്ഥാനത്തെത്താൻ വഴിതേടുമായിരുന്നു.

قُلْ لَوْ كَانَ مَعَهُ آلِهَةٌ كَمَا يَقُولُونَ إِذًا لَأَبْتَغُوا إِلَىٰ ذِي الْعَرْشِ سَبِيلًا

﴿٤٢﴾

43. ഈ ജനം ജൽപിക്കുന്നതിൽ നിന്നെല്ലാം പരിശുദ്ധനും അത്യുന്നതനുമായവൻ.

سُبْحٰنَهُۥ وَتَعَالَىٰ عَمَّا يَقُولُونَ عُلُوًّا كَبِيرًا ﴿٤٣﴾

44. സപ്തവാനങ്ങളും ഭൂലോകവും അവയിലുള്ള ചരാചരങ്ങളൊക്കെയും അവനു സങ്കീർത്തനം ചെയ്തുകൊണ്ടിരിക്കുന്നു. അവൻ സ്തുതി കീർത്തനം ചെയ്യാത്ത യാതൊരു വസ്തുവുമില്ല. അവയുടെ സങ്കീർത്തനം പക്ഷേ, നിങ്ങൾ ഗ്രഹിക്കുന്നില്ല. സത്യത്തിൽ, അവൻ ഏറെ ദയാമയനും പാപം പൊറുക്കുന്നവനും തന്നെയാകുന്നു.

تُسَبِّحُ لَهُ السَّمَوَاتُ السَّبْعُ وَالْأَرْضُ وَمَن فِيهِنَّ وَإِن مِّن شَيْءٍ إِلَّا يُسَبِّحُ بِحَمْدِهِ وَلٰكِن لَّا تَفْقَهُونَ تَسْبِيحَهُمْ إِنَّهُ كَانَ حَلِيمًا غَفُورًا ﴿٤٤﴾

﴿٤٤﴾

45. പ്രവാചകാ, നീ ഖുർആൻ പാരായണം ചെയ്യുമ്പോൾ നിനക്കും പരലോകവിശ്വാസമില്ലാത്തവർക്കുമിടയിൽ നാം അദ്യശ്യമായ മറയിടുന്നു.

وَإِذَا قَرَأْتَ الْقُرْءَانَ جَعَلْنَا بَيْنَكَ وَبَيْنَ الَّذِينَ لَا يُؤْمِنُونَ بِالْآخِرَةِ حِجَابًا مَّسْتُورًا ﴿٤٥﴾

﴿٤٥﴾

46. ഖുർആൻ ഗ്രഹിക്കാനാവാത്തവണ്ണം അവരുടെ മനസ്സുകൾക്ക് ഉറയിടുന്നു, കാതുകൾക്ക് അടപ്പിടുന്നു. ഖുർആനിൽ ഏകനായ വിധാതാവിനെ മാത്രം പരാമർശിച്ചാൽ അവർ നീരസത്തോടെ പിന്തിരിഞ്ഞുപോകുന്നു.

وَجَعَلْنَا عَلَىٰ قُلُوبِهِمْ أَكِنَّةً أَن يَفْقَهُوهُ وَفِي آذَانِهِمْ وَقْرًا وَإِذَا ذَكَرْتَ رَبَّكَ فِي الْقُرْءَانِ وَحْدَهُ وَلَّوْا عَلَىٰ أَدْبَارِهِمْ نُفُورًا ﴿٤٦﴾

﴿٤٦﴾

അവന്റെ (അല്ലാഹുവിന്റെ) കൂടെ ഉണ്ടായിരുന്നുവെങ്കിൽ = قُلْ لَوْ كَانَ مَعَهُ (പ്രവാചകൻ അവരോടു) പറയുക =
എങ്കിൽ, അപ്പോൾ = إِذًا അവർ പറയുന്നതുപോലെ = كَمَا يَقُولُونَ (ഇതര) ദൈവങ്ങൾ = آلِهَةٌ
സിംഹാസനമുടയവനിലേക്ക് (സിംഹാസനാധിപന്റെ സ്ഥാനത്തെത്താൻ) = إِلَىٰ ذِي الْعَرْشِ അവർ നേടുമായിരുന്നു =
സബിഹ് = سُبْحٰنَهُۥ പരിശുദ്ധനായവൻ = وَتَعَالَىٰ
വലിയവർ, അത്യുന്നതനും = عُلُوًّا كَبِيرًا അവർ പറയു (ജൽപിക്കു) ന്നതിൽ നിന്ന് (എല്ലാം) = عَمَّا يَقُولُونَ
ഭൂമിയും = وَالْأَرْضُ സപ്തവാനങ്ങൾ = السَّمَوَاتُ السَّبْعُ അവനു സങ്കീർത്തനം ചെയ്തുകൊണ്ടിരിക്കുന്നു = تُسَبِّحُ لَهُ

യാതൊരു വസ്തുവുമില്ല = **وَإِنْ مِنْ شَيْءٍ** അവയിലുള്ളതും(ചരാചരങ്ങളൊക്കെയും) = **وَمَنْ فِيهِنَّ**
 നിങ്ങൾ ഗ്രഹിക്കുന്നില്ല = **لَا تَتَّقَهُنَّ** പക്ഷേ = **وَلَنْ كُنَّ** അവന്നു സ്തുതികീർത്തനം ചെയ്യാതെ = **أَلَا يُسَبِّحُ بِحَمْدِهِ**
 തീർച്ചയായും (സത്യത്തിൽ) അവൻ ആയിരിക്കുന്ന(ആകുന്ന) = **إِنَّهُ كَانَ** അവരുടെ സങ്കീർത്തനം = **تَسْبِيحَهُمْ**
 ഏറെ പാപം പൊറുക്കുന്നവ(നും)നായ = **غَفُورًا** ഏറെ ദയാമയൻ = **حَلِيمًا**
 നീ ഖുർആൻ പാരായണം ചെയ്താൽ(ചെയ്യുമ്പോൾ) = **وَإِذَا قَرَأْتَ الْقُرْآنَ**
 നിനക്കും പരലോകത്തിൽ വിശ്വസിക്കാത്തവർക്കുമിടയിൽ = **بَيْنَكَ وَبَيْنَ الَّذِينَ لَا يُؤْمِنُونَ بِالْآخِرَةِ**
 നാം ആക്കി(ഇടുന്നു) = **جَعَلْنَا**
 നാം ആക്കി(ഇടുന്നു) = **وَجَعَلْنَا** മറക്കപ്പെട്ട, അദൃശ്യമായ = **مُسْتَوْرًا** ഒരു മറ = **جِبَابًا**
 ഉറകൾ(കവറുകൾ) = **أَكْفَاءَ** അവരുടെ മനസ്സുക(ൾക്ക്)ളിന്മേൽ = **عَلَى قُلُوبِهِمْ**
 അത്(ഖുർആൻ) ഗ്രഹിക്കുന്നതിന്(ഗ്രഹിക്കാനാവാത്തവണ്ണം) = **أَنْ يَتَّقَهُمْ**
 ഭാരം(അടപ്പ്) = **وَقَرًّا** അവരുടെ കാതുകളിൽ(കാതുകൾക്ക് ഇടുന്നു) = **وَفِي آدَانِهِمْ**
 ഖുർആനിൽ നീ നിന്റെ വിധാതാവിനെ പരാമർശിച്ചാൽ = **وَإِذَا ذَكَرْتَ رَبَّكَ فِي الْقُرْآنِ**
 അവനെ ഒറ്റക്ക്, ഏകനായ നിലയിൽ (മാത്രം) = **وَحْدَهُ**
 നീരസത്താൽ = **فَوْرًا** അവർ അവരുടെ പിന്നാമ്പുറങ്ങളിലേക്ക് തിരിഞ്ഞു(പിന്തിരിഞ്ഞു പോകുന്നു) = **وَلَوْ أَعْلَىٰ أَدْبَارِهِمْ**

42-43. ബഹുദൈവത്വം ഒരിക്കലും നിലനിൽക്കാത്തതും നിലനിൽക്കുക സാധ്യമല്ലാത്തതുമായ സങ്കല്പമാണെന്നു വ്യക്തമാക്കുകയാണ് ഈ സൂക്തം. രണ്ടുരീതിയിലാണ് ബഹുദൈവത്വം സങ്കല്പിക്കാനാവുക. ഒന്ന് തുല്യമായ അധികാരങ്ങളും കഴിവുകളുമുള്ള പല ദൈവങ്ങൾ. അങ്ങനെയൊക്കെയാകുമ്പോൾ ഒരു ദൈവവും സമ്പൂർണ്ണമായ കഴിവും അധികാരവുമുള്ളവനല്ല എന്നു വരും. ഓരോരുത്തരുടെയും അധികാരശക്തികൾ മറ്റുള്ളവരുടെ അധികാര ശക്തികളാൽ പരിമിതപ്പെടും. സ്വയം സമ്പൂർണ്ണനായ ഒരു ദൈവവുമുണ്ടാവില്ല. പ്രപഞ്ചത്തിന്റെ ആധിപത്യം തുല്യശക്തികളായ വിവിധ അസ്തിത്വങ്ങളിലാണെങ്കിൽ വ്യത്യസ്ത അധികാരകേന്ദ്രങ്ങൾ തമ്മിലുള്ള ഏറ്റുമുട്ടൽ അനിവാര്യമാകുന്നു. പ്രപഞ്ചനാശമായിരിക്കും അതിന്റെ പരിണതി. ഖുർആൻ ഇക്കാര്യം വ്യക്തമായി പ്രസ്താവിച്ചിട്ടുണ്ട്: **لَوْ كَانَ فِيهِمَا آلِهَةٌ إِلَّا إِلَهٌ لَّنَبَدْنَا** (വാനലോകത്തും ഭൂലോകത്തും അല്ലാഹുവല്ലാതെ വേറെയും ദൈവങ്ങളുണ്ടായിരുന്നുവെങ്കിൽ രണ്ടിന്റെയും സംവിധാനം താറുമാറായതു തന്നെ-21:22).

അത്യുന്നതനായ ഒരു പരമേശ്വരൻ; അവന്നു താഴെ അവനോളം അധികാരവും ശക്തിയുമില്ലാത്ത കുറെ ദൈവങ്ങൾ വേറെയും. ഇതാണ് രണ്ടാമത്തെ അവസ്ഥ. ഈ ഉപദൈവങ്ങൾ പരമേശ്വരനിൽ നിന്ന് അന്യമായി ഉളവായതാകാം. പരമേശ്വരൻ തന്നെ സൃഷ്ടിച്ചുവാഴിച്ചതാകാം. പരമേശ്വരന്റെ ശക്തിക്കും അധികാരത്തിനും അന്യമായി ചില അസ്തിത്വങ്ങളുളവാകുക എന്നത് 'പരമേശ്വരൻ' എന്ന സങ്കല്പത്തിന്റെ നിഷേധമാകുന്നു. അത്തരം അസ്തിത്വങ്ങളുളവാകുന്നുവെങ്കിൽ അവ പരമേശ്വരപദം പ്രാപിക്കാൻ മത്സരിക്കുക സാധ്യമാകുന്നു. തുല്യശക്തിയുള്ള ദൈവങ്ങളുടെ സാന്നിധ്യം സൃഷ്ടിക്കുന്ന കൃഴപ്പം അപ്പോഴുമുണ്ടാകും. ഇനി ഉപദൈവങ്ങൾ പരമേശ്വരനിൽ നിന്നുതന്നെ ഉളവായവർ-അവന്റെ സന്തതികളോ സൃഷ്ടികളോ ആണെങ്കിലോ? അതാണ് ജാഹിലീ അറബികളടക്കമുള്ള മിക്ക ബഹുദൈവവിശ്വാസികളുടെയും

സങ്കല്പം. അല്ലാഹുവിനെ സിംഹാസനസ്ഥനും കിരീടധാരിയുമായ അത്യുന്നത ആരാധനയായി എല്ലാവരും അംഗീകരിക്കുന്നു. അവന്നു താഴെ നിരവധി ദേവീദേവന്മാരെയും സങ്കല്പിക്കുന്നു. ഈ ദേവീദേവന്മാർ ദിവ്യത്വത്തിൽ പങ്കാളികളും തങ്ങളുടെ പുജകരെ പരമേശ്വരനുമായി അടുപ്പിക്കുകയും അവരുടെ ആഗ്രഹാഭിലാഷങ്ങൾ നേടിക്കൊടുക്കുകയും ചെയ്യുന്ന മാധ്യസ്ഥരുമാണ്. ഈ സങ്കല്പത്തെ നിഷേധിച്ചുകൊണ്ട് അല്ലാഹു പറയുകയാണ്: നിങ്ങൾ പറയുന്നതുപോലെ അല്ലാഹുവിന്റെ കൂടെ വേറെ ദൈവങ്ങളുണ്ടായിരുന്നുവെങ്കിൽ, ഒരു നാളെല്ലെങ്കിൽ മറ്റൊരു നാൾ അവർ അത്യുന്നതനായ പരമേശ്വരന്റെ സ്ഥാനം പ്രാപിക്കാൻ വഴിതേടുക തന്നെ ചെയ്യുമായിരുന്നു. അങ്ങനെ ഈ സൃഷ്ടി പ്രപഞ്ചം താറുമാറായിപ്പോകുമായിരുന്നു. നിങ്ങൾ ദൈവിക വ്യവസ്ഥയെ ഭൂമിയിലെ സാമ്രാജ്യങ്ങളോടും സാമ്രാജ്യങ്ങളോടും താരതമ്യം ചെയ്ത് കരുപ്പിടിപ്പിക്കുന്നതാണല്ലോ ഈ വിഭാവനം. ഈ സാമ്രാജ്യങ്ങളേതെങ്കിലും ഏറെക്കാലം നിലനിൽക്കുന്നുണ്ടോ? നിലവിലുള്ള അധികാര ശക്തിക്കന്യമായി രൂപംകൊണ്ടതോ അവരിൽ നിന്നുതന്നെ ഉത്ഭവിച്ചവരോ ആയ കലാപകാരികളാൽ അവയോരോന്നും കാലക്രമത്തിൽ ക്ഷയിച്ചുപോകുകയോ പുതിയ ജേതാക്കൾക്ക് വഴിമാറിക്കൊടുക്കുകയോ ചെയ്യുന്നു. അതുപോലെ ദൈവത്തിനു പങ്കാളികളോ ബന്ധുക്കളോ സഹായികളോ ആയി വേറെയും ദൈവങ്ങളുണ്ടെങ്കിൽ അവരും പരമേശ്വരപദത്തിനു വേണ്ടി കലഹിക്കുമെന്നതിൽ സംശയമില്ല. എന്നാൽ ഇവിടെ സൂര്യൻ ഒരു ദിവസം പോലും അതിന്റെ ഭ്രമണപഥത്തിൽനിന്ന് തെന്നുന്നില്ല. ഭൂമി ഒരിക്കലും അതിന്റെ അച്ചുതണ്ടിൽനിന്ന് തെറ്റുന്നില്ല. അവയെല്ലാം എന്നും ഒരൊറ്റ വിധാതാവിന്റെ നിയന്ത്രണത്തിലാണെന്നതിന്റെ ദൃഷ്ടാന്തമാണത്.

ഈ ആളുകൾ അല്ലാഹുവിനെക്കുറിച്ചു സങ്കല്പിക്കുന്ന സാദൃശ്യങ്ങൾക്കും താരതമ്യങ്ങൾക്കുമൊന്നും അവന്റെ അത്യുന്നത ഗുണങ്ങളുമായി യാതൊരു ബന്ധവുമില്ല.

അത്തരം അന്ധവിശ്വാസങ്ങൾക്കെല്ലാം തികച്ചും അതീതനും പരമപരിശുദ്ധനുമായവൻ. ഇതാണ് **وَتَعَلَىٰ عَرْشِ عَالَمِينَ** എന്ന സമാപന വാക്യത്തിന്റെ താൽപര്യം.

44. ഗീതസങ്കീർത്തനവും ഭജനയുമൊക്കെയാണ് ഭാഷാരീമത്തിൽ **سُبْحَانَكَ**. അല്ലാഹുവിന്റെ വിശുദ്ധിയെ-അവൻ സകലവിധ ന്യൂനതകൾക്കും അതീതനും പരമപരിശുദ്ധനും അത്യുന്നതനും ആണെന്ന്-വാഴ്ത്തുകയാണ് ചുരുങ്ങിയ ഭാഷയിൽ **سُبْحَانَكَ**. ഇതിൽ നിന്നുള്ള വർത്തമാനക്രിയയാണ് **سُبْحَانَكَ**. തസ്ബീഹിന്റെ സാധാരണ രൂപം 'സുബ്ഹാനല്ലാഹ്' (അല്ലാഹു പരമപരിശുദ്ധൻ) ആണ്. തസ്ബീഹിനെ സ്തുതിയുമായി ബന്ധിപ്പിക്കുമ്പോൾ അതിൽ ന്യൂനതകളുടെ നിഷേധത്തോടൊപ്പം സർഗ്ഗങ്ങളുടെ സ്ഥിരീകരണവും ഉൾപ്പെടുന്നു. **سُبْحَانَكَ** എന്നാൽ അവന്റെ പരമപരിശുദ്ധിയേയും സർവ്വസർവ്വം സമ്പൂർണ്ണതയേയും വാഴ്ത്തുന്നു എന്നർത്ഥം.

സൂക്തത്തിന്റെ താൽപര്യമിതാണ്: ഒരു പരിമിതവൃത്തത്തിൽ ദൈവം നിങ്ങൾക്കു സ്വാതന്ത്ര്യം നൽകിയിരിക്കുകയാണ്. അത് ദുരുപയോഗം ചെയ്ത നിങ്ങൾക്ക് തോന്നുന്നതൊക്കെ ദൈവത്തിന്റെ പേരിൽ ആരോപിച്ചു കൊള്ളുക. പക്ഷേ, ഏഴാകാശവും ഭൂമിയും അവയിലുള്ള സകല ചരാചരങ്ങളും അല്ലാഹുവിന്റെ വിശുദ്ധിയേയും മഹിതഗുണസമ്പൂർണ്ണതയേയും പ്രകീർത്തിച്ചുകൊണ്ടിരിക്കുകയാണ്. ആ സങ്കീർത്തനം നിങ്ങൾക്ക് മനസ്സിലാകുന്നില്ലെന്നു മാത്രം. 'നിങ്ങൾ അവയുടെ തസ്ബീഹ് ഗ്രഹിക്കുന്നില്ല' എന്നു പറഞ്ഞത് നിങ്ങൾ ഗ്രഹിക്കാൻ ശ്രമിക്കുന്നില്ല എന്ന അർത്ഥത്തിലുമാകാം, നിങ്ങൾക്ക് ഗ്രഹിക്കാൻ കഴിയുന്നില്ല എന്ന അർത്ഥത്തിലുമാകാം. ആദ്യത്തേതനുസരിച്ച്, പ്രാപഞ്ചിക വസ്തുക്കൾ അവയുടെ ധർമ്മം കണിശമായി പാലിച്ചു വാഴുന്നതിനെക്കുറിച്ച്, ചിന്തിച്ചുകൊണ്ട് സ്രഷ്ടാവിന്റെ കലർപ്പുപരമാധികാരത്തെയും, അന്യനുമായ കഴിവുകളെയും വാഴ്ത്തുകയാണവയെന്നും മനസ്സിലാക്കാൻ നിങ്ങൾ ശ്രമിക്കുന്നില്ല എന്നാണാശയം. രണ്ടാമത്തേതനുസരിച്ച്, സകല ചരാചരങ്ങളും അല്ലാഹുവിന് സങ്കീർത്തനം ചെയ്യുന്നത് നിങ്ങളുടെ ഇന്ദ്രിയങ്ങൾക്ക് ഗോചരമാകുന്നില്ലെങ്കിലും അതു നിരന്തരം നടന്നുവരുന്നുണ്ട് എന്നാകുന്നു താൽപര്യം. പ്രത്യക്ഷമായ കാര്യങ്ങളിലൂടെ പ്രത്യക്ഷമല്ലാത്ത കാര്യങ്ങൾ ഗ്രഹിക്കുകയാണ് **فهم**. അതിൽനിന്നുള്ള വർത്തമാനക്രിയയാണ് **يُفهمون**. ഈ പദപ്രയോഗം കൂടുതൽ ധ്വനിപ്പിക്കുന്നത് ആദ്യത്തെ അർത്ഥ കൽപനയാണ്.

മനുഷ്യതര ചരാചരങ്ങളുടെ 'തസ്ബീഹ്' അക്ഷരാർത്ഥത്തിലുള്ളതോ ആലങ്കാരികാർത്ഥത്തിലുള്ളതോ എന്നതിൽ പൂർവ്വപണ്ഡിതന്മാർ ഭിന്നിച്ചിരുന്നു. ആലങ്കാരികാർത്ഥത്തിലുള്ളതാണെന്നാണ് ഇമാം റാസി ഉൾപ്പെടെയുള്ള ഒരു വിഭാഗം പണ്ഡിതന്മാരുടെ നിലപാട്. അതായത് ചരാചരങ്ങൾ വ്യവസ്ഥാപിതമായി ഉളവാകുന്നതും നിലനിൽക്കുന്നതും അവയുടെ ധർമ്മങ്ങൾ പൂർത്തീകരിച്ച് ഇല്ലാതാകുന്നതും അവയുടെ സ്രഷ്ടാവിന്റെ വിശുദ്ധിയേയും സർവ്വശക്തിയേയും വിളിച്ചോതുന്നു എന്നതിനെയാണ് തസ്ബീഹ് ആയി വർണിച്ചിരിക്കുന്നത്. ചരാചരങ്ങൾ അക്ഷരാർത്ഥത്തിൽ തന്നെ മനുഷ്യർക്ക് ഗ്രഹിക്കാനാവാത്ത രീതിയിൽ അല്ലാഹുവിന്റെ സ്തുതി സങ്കീർത്തനം ചെയ്തുകൊണ്ടിരിക്കുന്നുണ്ടെന്ന് ഇമാം ഖുതുബിയും മറ്റും അഭിപ്രായപ്പെടുന്നു. അതിനുപോൽബലകമായി ഇപ്രകാരം ഒരു നിവേദനവും ഉണ്ടാക്കപ്പെട്ടിരിക്കുന്നു: നബി(സ) പറഞ്ഞു: "നൂഹ് അലൈഹിസ്സലാം ആസന്ന മരണനായപ്പോൾ തന്റെ പുത്രന്മാരോടു പറഞ്ഞു: ഞാൻ നിങ്ങളോടടുവരോടും 'സുബ്ഹാനല്ലാഹി വബിഹംദിഹി' എന്ന കീർത്തനം കൽപിക്കുന്നു. എല്ലാവർക്കുമുള്ളതും പ്രാർത്ഥന (സ്ലാത്ത) ആണത്. അതുവഴിയാണ് എല്ലാവർക്കുമുള്ള ജീവിതവിഭവം ലഭിക്കുന്നത്." (അഹ്മദ്, ഇബ്നുമർദദൈഹി). കൂടുതൽ യുക്തിസഹവും പ്രബലവുമായിട്ടുള്ളത് ഇമാം റാസിയുടെയും കൂട്ടരുടെയും വ്യാഖ്യാനമാണ്.

അല്ലാഹുവിനെക്കുറിച്ച് ബഹുദൈവവിശ്വാസികൾ പുലർത്തുന്ന ഗുരുതരമായ അബദ്ധ സങ്കല്പങ്ങൾ മുന്നിൽവെച്ചുകൊണ്ടുള്ളതാണ് **كَانَ حَلِيًّا غَوْرًا** എന്ന വാക്യം. **حليم** ദാക്ഷിണ്യമുള്ളവൻ, കനിവുള്ളവൻ, ദയാമയൻ എന്നും ക്ലേശങ്ങളും ദ്രോഹങ്ങളും സഹിക്കുന്നവൻ, ക്ഷമിക്കുന്നവൻ, വിവേകശാലി എന്നും അർത്ഥമുണ്ട്. അല്ലാഹുവിനെക്കുറിച്ച് ഈ പദം ഉപയോഗിക്കാറുള്ളത് ആദ്യത്തെ അർത്ഥങ്ങളിലാണ്. മനുഷ്യരെക്കുറിച്ച് രണ്ടർത്ഥത്തിലും ഉപയോഗിക്കും. ഇവിടെ ആശയമിതാണ്: നിങ്ങളുടെ ഈ നടപടി മാനന്തനിന് നിങ്ങൾക്കുമീതെ ദൈവശിക്ഷയിറങ്ങാൻ മാത്രം ഗൗരവമുള്ളതാണ്. പക്ഷേ, അപരാമയ ദയാദാക്ഷിണ്യമുള്ളവനും തന്റെ സൃഷ്ടികളുടെ പാപങ്ങൾ ഏറെ പൊറുത്തുകൊടുക്കുന്നവനുമാണ് അല്ലാഹു. നിങ്ങളുടെ ഈ ചെയ്തികളെല്ലാം കണ്ടുകൊണ്ടുതന്നെ നിങ്ങൾക്ക് പുനരാലോചനക്കും വീണ്ടെടുപ്പിനും ഇനിയും അവസരം നൽകിക്കൊണ്ടിരിക്കുകയാണവൻ.

45-46. ഇസ്ലാമിനോടുള്ള ജനങ്ങളുടെ എതിർപ്പിന്റെ പ്രധാന കാരണം അന്ധമായ ബഹുദൈവവിശ്വാസമാണെന്ന് സൂചിപ്പിച്ചുകൊണ്ട് ആ വിശ്വാസത്തിന്റെ അർത്ഥശൂന്യത വ്യക്തമാക്കുകയായിരുന്നു മുൻ സൂക്തങ്ങളിൽ. ചുരുങ്ങിയതോളം അവിരുടെ നിഷേധാത്മക സമീപനവും അതിന്റെ കാരണവുമാണ് ഈ സൂക്തങ്ങൾ പരാമർശിക്കുന്നത്. 41-ാം സൂക്തത്തിൽ പ്രസ്താവിച്ചതുപോലെ, എല്ലാവർക്കും ഗ്രഹിക്കാൻ കഴിയും വിധം ചുരുങ്ങിയത് ജീവിതയാഥാർത്ഥ്യങ്ങൾ ലളിതമായും വിശദമായും ആവർത്തിച്ചു ചർച്ച ചെയ്യുന്നു. സത്യം ഗ്രഹിക്കണമെന്ന താൽപര്യത്തോടെ, മുൻയാരണകളിലൊന്നെ അതിനെ സമീപിക്കണമെന്നു മാത്രം. പക്ഷേ, സത്യനിഷേധികൾ ആവിധം സമീപിക്കാൻ തയാറാകുന്നില്ല. ചുരുങ്ങിയ സംസാരിക്കുന്നത് ഏകദൈവത്തെയും മരണാനന്തരജീവിതത്തെയും കുറിച്ചാണല്ലോ. മരണത്തോടെ മനുഷ്യൻ എന്നെന്നേക്കുമായി ഇല്ലാതാകുന്നുവെന്നും പിന്നെ ഒരു പരലോകമോ ഉയർത്തെഴുന്നേൽപ്പോ ഇല്ലെന്നുമാണവർ കരുതുന്നത്. അതുകൊണ്ട് ദൈവത്തിന്റെ ഏകതമെന്നപോലെ പരലോകത്തെക്കുറിച്ച് പറയുന്ന ചുരുങ്ങിയത് അവർ ഗ്രഹിക്കാനോ അംഗീകരിക്കാനോ സന്നദ്ധരല്ല. പ്രവാചകൻ അനിഷേധ്യമായ ദൈവിക സത്യങ്ങളും ജീവിത പ്രമാണങ്ങളും ഉൾക്കൊള്ളുന്ന ചുരുങ്ങിയ സൂക്തങ്ങൾ കേൾപ്പിക്കുമ്പോൾ അതു ഗ്രഹിക്കാനാവാത്തവണ്ണം അവർക്കും അദ്ദേഹത്തിനുമിടയിൽ അവരുടെ പരലോകനിഷേധവും ബഹുദൈവവിശ്വാസവും അദ്ദേഹ്യമായ മതിൽക്കെട്ടായി ഉയർന്നുനിൽക്കുകയാണ്. **حِجَابٌ مُّسْتَوْرٌ** മറക്കപ്പെട്ട (അദ്ദേഹ്യമായ) മറ കൊണ്ടുദ്ദേശ്യം ഭൗതികമായ കാഴ്ചയെയോ

കേൾവിയെയോ തടയുന്ന മറയല്ല, കാണുകയും കേൾക്കുകയും ചെയ്യുന്ന കാര്യങ്ങളുടെ യാഥാർത്ഥ്യങ്ങൾ ഗ്രഹിക്കുന്നതിനു പ്രതിബന്ധമാകുന്ന അവിശ്വാസത്തെയും അന്ധവിശ്വാസത്തെയും വർണിക്കുന്ന രൂപകമാണിവിടെ. മനസ്സുകളുടെ ഉറയായും കാതുകളുടെ അടപ്പായും വർണിച്ചിരിക്കുന്നതും അതുതന്നെയാണ്. **كَانَ** ന്റെ ബഹുവചനമായ **كَانُوا** വസ്തുക്കൾ മറച്ചു സൂക്ഷിക്കുകയും മറ്റുള്ളവയുമായി സമ്പർക്കം തടയുകയും ചെയ്യുന്ന സഞ്ചി, ഉറ, പുറംതോട് തുടങ്ങിയവയാണ്. അസ്ത്രങ്ങൾ സൂക്ഷിക്കുന്ന ആവനാഴിക്ക് **كَانَ** എന്നുപറയും. **كَانُوا** എന്നവാക്യം **أَنْ يَفْقَهُوهُ** അതു ഗ്രഹിക്കുന്നതിന് വെറുപ്പാലുള്ള ഉറകളിട്ടിരിക്കുന്ന എന്നും വ്യാഖ്യാനിക്കപ്പെട്ടിരിക്കുന്നു. ആ വെറുപ്പിന്റെയും അടിസ്ഥാനം ബഹുദൈവത്വവും പരലോകനിഷേധവും തന്നെയാണ്. **أَنْ يَسْمَعُوهُ** ക്ക് ശേഷം **وَكَانُوا** കേൾക്കാൻ കഴിയാത്തവണ്ണം അല്ലെങ്കിൽ കേൾക്കുന്നതിന് വെറുപ്പാലുള്ള എന്നൊരുവാക്യം വിട്ടുകളഞ്ഞിരിക്കുന്നു. സന്ദർഭത്തിൽനിന്ന് ആശയം സ്വയം വ്യക്തമാകുന്നതുകൊണ്ടാണത്. **وَكَانُوا** നെ ഭാരം എന്ന അർത്ഥത്തിലെടുക്കുമ്പോൾ ഖുർആൻ കേൾക്കുന്നത് അവർക്ക് വലിയ ഭാരമാണ് എന്നാകും ആശയം. പരലോകനിഷേധത്തോടൊപ്പം ഏകദൈവത്വത്തിന്റെ നിഷേധവും അവരെ ഖുർആനിൽനിന്നകറ്റുവെന്ന് വ്യക്തമാക്കുകയാണ്. **وَإِذَا ذُكِرْتُمْ فِي الْغُرَىٰ أَنْزِلْ عَلَيْهِمْ نُجُومًا** എന്നവാക്യം **وَاحِدًا** (ഒറ്റയായി) എന്ന ക്രിയയുടെ മുലമാണ് **وَاحِدًا**. ഇവിടെ അത് അവസ്ഥാ സൂചകമായിട്ടാണ് ഉപയോഗിച്ചിരിക്കുന്നത്. അവൻ ഏകനായ നിലയിൽ അല്ലെങ്കിൽ അവനെ മാത്രമായി പരാമർശിച്ചാൽ എന്നർത്ഥം. പരമേശ്വരനെ പരാമർശിക്കുമ്പോൾ സഹദൈവങ്ങളെയും ഉപദൈവങ്ങളെയും കൂടി പരാമർശിക്കണം. പരമേശ്വരനെ ഓർത്തില്ലെങ്കിലും ഓർക്കപ്പെടേണ്ട പൂജ്യരാണവർ. അവരെ സ്തമിക്കാതെ ഏകദൈവത്തെ മാത്രം സ്തമിക്കുന്നത് ആ ആരാധ്യരെ അവഗണിക്കലും അപമാനിക്കലുമാണ്. ഇതായിരുന്നു അവരുടെ നിലപാട്. അതുകൊണ്ട് ഉപദൈവങ്ങളെ അനുസ്തമിക്കാതെ ഏകദൈവത്തെ മാത്രം സ്തമിക്കുന്നത് അവർക്ക് ചതുർഥിയായിരുന്നു. അതുകേട്ടാൽ 'ഓ ഇവൻ എപ്പോഴും എല്ലാറ്റിനും ഒരല്ലാഹു മാത്രം' എന്ന ഭാവത്തിൽ അവർ അകന്നുപോകും. ബഹുദൈവത്വപരമായ ആശയങ്ങളാൽ സ്വാധീനിക്കപ്പെട്ടവരുടെ പൊതുസ്വഭാവമാണിത്. അല്ലാഹുവിനെ സ്തമിച്ചില്ലെങ്കിലും ഔലിയാക്കളേയും പുണ്യപുരുഷന്മാരേയും സ്തമിക്കണം. അല്ലാഹുവിനെ സ്തുതിച്ചില്ലെങ്കിലും അവരുടെ മദ്ഹ്(മഹത്വം) പാടിക്കൊണ്ടിരിക്കണം. നമസ്കാരവും നോമ്പും ഉപേക്ഷിച്ചാലും മാല-മൗലിദുകളും നേർച്ചകളും ഉപേക്ഷിച്ചുകൂടാ. അതിലൊന്നും താൽപര്യമില്ലാതെ അല്ലാഹുവിനെ മാത്രം ആരാധിക്കുകയും അവനോടുമാത്രം പ്രാർത്ഥിക്കുകയും ചെയ്യുന്നവർ പുണ്യാത്മക്കളെ അനാദരിക്കുന്ന ധിക്കാരികളാണ്. മൺമറഞ്ഞ മഹാന്മാരുടെ വാക്കുകളും കർമ്മങ്ങളുമാണ് വലിയ പ്രമാണം. അതിനെതിരെ ഖുർആനും സുന്നത്തും ചൂണ്ടിക്കാട്ടിയാൽ അവർ പറയും: ഓ, ഇവന്മാർക്ക് എന്തിനും ഏതിനും ആയത്തും ഹദീസും മതി. പാരമ്പര്യ സമ്പ്രദായം വേണ്ട, പുർവീകരുടെ ഉപദേശങ്ങൾ വേണ്ട, ഗ്രന്ഥങ്ങൾ വേണ്ട; ഈ രീതിയിൽ വെറുപ്പ് പ്രകടിപ്പിക്കുന്നവർ മുസ്ലിം സമുദായത്തിലുമുണ്ട്.

സൂറഃ അൽബഖറഃ 7-ാം സൂക്തത്തിൽ

خَتَمَ اللَّهُ عَلَىٰ قُلُوبِهِمْ وَعَلَىٰ سَمْعِهِمْ وَعَلَىٰ أَبْصَارِهِمْ غِشَاوَةٌ

(അല്ലാഹു അവരുടെ മനസ്സുകളും കാതുകളും അടച്ചുമുദ്ര വെച്ചിരിക്കുകയാണ്. അവരുടെ കണ്ണുകൾക്കും മുടി വീണിരിക്കുന്നു) എന്ന വാക്യത്തിൽ അവതരിപ്പിച്ച ദൈവിക നടപടിയുടെ മറ്റൊരു ഭാഷ്യമാണ് **وَ جَعَلْنَا عَلَىٰ قُلُوبِهِمْ أَكِنَّةً أَنْ يَفْقَهُوهُ وَفِي آذَانِهِمْ وَقْرًا**. ഈ നടപടിക്രമം പ്രസതുത സൂക്തത്തിനു താഴെ വിവരിച്ചിരിക്കുന്നു. **حِجَابًا مَّسْتُورًا** നെ ചില വ്യാഖ്യാതാക്കൾ അക്ഷരാർത്ഥത്തിലുള്ള അദൃശ്യമതിലായിത്തന്നെ വ്യാഖ്യാനിച്ചിട്ടുണ്ട്. ഖുർആൻ പാരായണം ചെയ്യുന്ന പ്രവാചകനും അവിശ്വാസികൾക്കുമിടയിൽ ഒരു തിരസ്കരണിയുണ്ടായിരുന്നുവെന്നാണവർ പറയുന്നത്. അപ്പോൾ പ്രവാചകനെ അവർ കാണുകയോ ഖുർആൻ പാരായണം കേൾക്കുകയോ ചെയ്യുമായിരുന്നില്ല. ഈ വ്യാഖ്യാനം ബാലിശമാണ്. അങ്ങനെ സംഭവിച്ചിരുന്നു എന്നതിന് പ്രാമാണികമായ രേഖകളില്ല. കൂടാതെ അവിശ്വാസികൾ പ്രവാചകനെ കാണുകയോ കേൾക്കുകയോ ചെയ്തിരുന്നില്ലെങ്കിൽ ഖുർആൻ മനസ്സിലാക്കുകയും അംഗീകരിക്കുകയും ചെയ്യാത്തതിന്റെ പേരിൽ അവർ ആക്ഷേപാർഹരാകുന്നതെങ്ങനെ?! ■